



സിരിയക് ജോൺ

തിരുവമ്പാടിയിലെ ജനവിധി

കെ. രാജേശ്വരി

കോൺഗ്രസ് ഭരണകാലത്തുപോലും ഉപതെരഞ്ഞെടുപ്പിൽ മാർക്സിസ്റ്റ് സ്ഥാനാർഥിയെ തോൽപിക്കുക ദുഷ്കരമാണ്. ഇടതു ഭരണകാലത്ത് അത് മിക്കവാറും അസാധ്യവുമാണ്. മത്തായി ചാക്കോക്ക് കിട്ടിയതിനേക്കാൾ ഉയർന്ന ഭൂരിപക്ഷത്തോടെ ജോർജ് എം. തോമസ് വിജയിക്കാനാണ് സാധ്യത.

പി. സിരിയക് ജോൺ (73) എന്ന കുടിയേറ്റക്കാരന്റെ ജീവിതവുമായി കുടിക്കുഴഞ്ഞുകിടക്കുന്നു തിരുവമ്പാടിയുടെ രാഷ്ട്രീയ ചരിത്രം.

കോട്ടയം ജില്ലയിലെ കടല്ലാമറ്റത്തുനിന്ന് താമരശ്ശേരിക്കടുത്ത് കട്ടിപ്പാറയിൽ കുടിയേറിയ ഒരു നസ്രാണി കപ്പച്ചേട്ടനാണ് സിരിയക് ജോൺ. പത്തൊമ്പതാം വയസ്സിൽ കോൺഗ്രസിൽ നാലു മെമ്പറായി. ആദ്യം കട്ടിപ്പാറ യൂനിറ്റ് പ്രസിഡൻറായി. പിന്നെ താമരശ്ശേരി മണ്ഡലം പ്രസിഡൻറ്, കൽപ്പറ്റ ബ്ലോക്ക് സെക്രട്ടറി. 1964ൽ സത്യ ക്രിസ്ത്യാനികളെമ്പാടും കേരള കോൺഗ്രസിൽ കുടിയേറിയപ്പോഴും സിരിയക് ജോൺ മാതൃസംഘടനയിൽ ഉറച്ചുനിന്നു. 1969ൽ അഖിലേന്ത്യാ തലത്തിൽ പാർട്ടി പിളർന്നപ്പോൾ ഇന്ദിരാജിയുടെ കരുങ്ങൾക്ക് ശക്തി കൂട്ടി.

1970 സെപ്റ്റംബറിൽ കേരള നിയമസഭയിലേക്ക് ഇടക്കാല തെരഞ്ഞെടുപ്പ് നടന്നു. കൽപ്പറ്റയിലെ കോൺഗ്രസ് സ്ഥാനാർഥി സിരിയക് ജോൺ. എതിരാളി മാർക്സിസ്റ്റ് പിന്തുണയുള്ള സോഷ്യലിസ്റ്റ് നേതാവ് കെ.കെ. അബു. 1965ലും, '67ലും ഇടതുപക്ഷക്കാർ വൻഭൂരിപക്ഷത്തിൽ ജയിച്ച കൽപ്പറ്റയിൽ സിരിയക് ജോൺ ചരിത്രം തിരുത്തിക്കുറിച്ചു. ഭൂരിപക്ഷം 10,441. മലബാർ ഭാഗത്ത് അഹിംസാ പാർട്ടിക്കുണ്ടായ ഏറ്റവും മികച്ച വിജയം. സംസ്ഥാനത്ത് സിരിയക്കിനേക്കാൾ കൂടിയ ഭൂരിപക്ഷം നേടിയ കോൺഗ്രസുകാർ നാലുപേർ മാത്രം-വക്കം പുരൂഷോത്തമൻ, കെ. കരുണാകരൻ, എൻ. എ. ദേവസിക്കുട്ടി, എ.എ. റഹീം.

പിന്നീടങ്ങോട്ട് വെച്ചടി കയറ്റമായിരുന്നു. കെ.പി.സി.സി എക്സിക്യൂട്ടീവ് അംഗമായി, സഹകരണ മാർക്കറ്റിംഗ് ഫെഡറേഷൻ ഡയറക്ടറായി, റബ്ബർ ബോർഡ് മെമ്പറായി. കർഷക കോൺഗ്രസ് പ്രസിഡൻറായി. 1977ൽ തിരുവമ്പാടി നിയോജക മണ്ഡലമുണ്ടായി. അഖിലേന്ത്യാ മുസ്ലിംലീഗിലെ ഇ.ടി. മുഹമ്മദ് ബഷീർ എതിരാളിയായിരുന്നു. മൽസരം കടുത്തതായിരുന്നു. പോളിംഗ് 83 ശതമാനത്തിലെത്തി. 3381 വോട്ടിന്റെ വ്യത്യാസത്തിൽ സിരിയക് ജോൺ വിജയിച്ചു.

1978 ജനുവരി ഒന്നിന് കോൺഗ്രസ് വീണ്ടും പിളർന്നു. കരുണാകരനും ഡോ. കെ.ജി. അടിയോടിയുമൊക്കെ ഇന്ദിരാഗാന്ധിക്കൊപ്പം പോയപ്പോൾ സിരിയക് ജോൺ ഔദ്യോഗിക പക്ഷത്തുനിന്നു. 1980ലെ തെരഞ്ഞെടുപ്പാകുമ്പോഴേക്കും ആൻറണിഗ്രൂപ്പ് കോൺഗ്രസുകാർ ഇടതുപാളയത്തിൽ കുടിയേറി. തിരുവമ്പാടിയിൽ ഇടതുപക്ഷ സ്ഥാനാർഥി സിരിയക് ജോൺ. എതിരാളി മുസ്ലിംലീഗിലെ എൻ.എം. ഹുസൈൻ. നിരീശ്വരവാദികളായ കമ്മ്യൂണിസ്റ്റുകാരെ ജയിപ്പിക്കരുതെന്ന് പറഞ്ഞ് മനോരമയും അച്ചന്മാരും കച്ചറയുണ്ടാക്കിയെങ്കിലും സിരിയക് ജോൺ തന്നെ ജയിച്ചു. ഭൂരിപക്ഷം 6570 ആയി ഉയർന്നു.

1981ൽ ആൻറണിയും കുട്ടരും ഇടതുമുന്നണി വിട്ടു. കേന്ദ്ര നേതൃത്വത്തിന്റെ ആശീർവാദത്തോടെ പി.സി. ചാക്കോ, എ.സി. ഷൺമുഖദാസ്, എ.കെ. ശശീന്ദ്രൻ, കടന്നപ്പള്ളി രാമചന്ദ്രൻ, ടി.പി. പീതാംബരൻ എന്നിവരും ഏതാനും അനുയായികളും കോൺഗ്രസ് - എസിന്റെ ബാനറിൽ മാർക്സിസ്റ്റ് പടകുടീരത്തിലേക്ക് മടങ്ങിപ്പോയി. എവിടെ നിൽക്കണമെന്നതിനെ സംബന്ധിച്ച് സിരിയക് ജോണിന് സംശയമേതും ഉണ്ടായില്ല. അദ്ദേഹം ആദർശധീരന്റെ കൂടെ ഉറച്ചുനിന്നു. ഐക്യമുന്നണി സ്ഥാനാർഥിയായി മൽസരിച്ച് വീണ്ടും തിരുവമ്പാടി ജയിച്ചു. ഭൂരിപക്ഷം 3320.

കെ. കരുണാകരന്റെ നേതൃത്വത്തിൽ 19 അംഗ മന്ത്രിസഭ 1982 മെയ് 24ന് സത്യവാചകം ചൊല്ലി അധികാരമേറ്റു. ആൻറ



ണി ഗ്രൂപ്പിൽനിന്ന് മൂന്ന് മന്ത്രിമാരുടൊയി രുന്നു-വയലാർ രവി (ആഭ്യന്തരം), കെ.പി. നൂറുദീൻ (വനം), സിറിയക് ജോൺ (കൃഷി). കൂടിയേറ്റക്കാരിൽനിന്നുള്ള ആദ്യ മന്ത്രി (ഇതപ്രത്യേകം അവസാനത്തെയും) സിറിയക് ജോൺ.

1982 ഡിസംബർ 13ന് എറണാകുളത്ത് ചേർന്ന മഹാസമ്മേളനത്തിൽ ആന്റണി കോൺഗ്രസ് മാതൃസംഘടനയിൽ ലയിച്ചു. ലയനം പക്ഷേ, സിറിയക് ജോണിന് പാരയായി. 1983 സെപ്റ്റംബറിൽ കരുണാകർജി മന്ത്രിസഭ പുനഃസംഘടിപ്പിച്ചു. സിറിയക് ജോണിന് പകരം എ.എൽ. ജേക്കബ് മന്ത്രിയായി. കെ.കെ. ബാലകൃഷ്ണനും സി.വി. പത്മരാജനും ഒപ്പം പുറത്തായി. പത്മരാജനെ കരുണാകരൻ കെ.പി. സി.സി പ്രസിഡൻറാക്കി. സിറിയക് ജോണും ബാലകൃഷ്ണനും വഴിയാധാരം.

1983 ഡിസംബറിൽ കരുണാകരൻ മന്ത്രിസഭക്കെതിരെ ബേബി ജോൺ അവിശ്വാസപ്രമേയം അവതരിപ്പിച്ചു. എട്ടംഗങ്ങളുള്ള കേരള കോൺഗ്രസ് ജോസഫ് ഗ്രൂപ്പ് ഐക്യമുന്നണി വിട്ടുവരും, ലീഗിലെ രണ്ടും കോൺഗ്രസിലെ മൂന്നും എം.എൽ.എമാർ മറുകണ്ടം ചാടും എന്നായിരുന്നു മനോരമം. കൃത്യസമയത്ത് പി.ജെ. ജോസഫിനെ കരുണാകരൻ മെറുക്കി. അഹമ്മദ് കണ്ണും ഹാസക്കുഞ്ഞും അറച്ചുനിന്നു. സിറിയക് ജോണും കെ.കെ. ബാലകൃഷ്ണനും ജോസ് കുറുപ്പാനിയും മണർ കാട് പാപ്പന്റെ വാക്കു വിശ്വസിച്ചു മറുകണ്ടം ചാടിയെങ്കിലും ഫലമുണ്ടായില്ല. അവിശ്വാസം പരാജയപ്പെട്ടു. കരുണാകരന്റെ മന്ദഹാസത്തിന് മാറ്റുകൂടി.

ചാട്ടം പിഴച്ച സിറിയക് ജോണിനെ കോഴിക്കോട്ട് വെച്ച് കരുണാകരനുകൂലികൾ കൈയേറ്റം ചെയ്തു എന്നാണ് ചരിത്രം. കാലാന്തരത്തിൽ കുറുപ്പാനിയും ബാലകൃഷ്ണനും കോൺഗ്രസിലേക്ക് തിരിച്ചുപോയി. പാപ്പൻചേട്ടൻതന്നെയും കരുണാകരനുമായി പ്രശ്നങ്ങൾ പറഞ്ഞുതീർത്തു.

സിറിയക് ജോൺ അസ്സലുള്ളവനാണ്. അതുകൊണ്ട് സന്ധിസംഭാഷണത്തിനോ പാദസേവയ്ക്കോ പോയില്ല. പകരം കോൺഗ്രസ്-എസിൽ ചേക്കേറി. കരുണാകരവിരുദ്ധനും ആന്റണിവിരുദ്ധനുമായിക്കഴിഞ്ഞു.

1987 മേയിൽ വീണ്ടും നിയമസഭാ തെരഞ്ഞെടുപ്പ്. തിരുവമ്പാടിക്കുവേണ്ടി കോൺഗ്രസുകാർ പലരും ഇടിച്ചെങ്കിലും കുറിവിന്നത് പി.പി. ജോർജിന്. തൃശൂർ ജില്ലയിലെ പുതുക്കാടാണ് ജോർജ് മാഷിന്റെ സ്വദേശം. 1977ൽ ചാലക്കുടിയിലും, 80ൽ തൃശൂരും (ലോക്സഭ), 82ൽ ചേർപ്പിലും നിന്ന് തോറ്റ ദേശം. തിരുവമ്പാടിയിലെ അക്ഷാംശമത്ര രേഖാംശമത്ര, എന്ന് മാഷിന് അറിയില്ല. പക്ഷേ, കരുണാകരന്റെ അക്രീതദാസൻ, ഭക്തഹനനാൻ. എസ്.എഫ്.ഐ നേതാവ് മത്തായി ചാക്കോ എതിരാളിയായി വന്നപ്പോൾ മൽസരം പൊടിപാറി. തിരുവമ്പാടിയിൽ ജനിച്ചുവളർന്നവൻ ചാക്കോച്ചൻ. അതുല്യ സംഘാടകൻ, ഉജ്വല വാഗ്മി, ഉൽഫുല്ല ബാലരവിപോലെ കാന്തിമാൻ. പോളിംഗ് 82 ശതമാനത്തിലേക്കുയർന്നപ്പോൾ സഖാക്കൾ വിജയം പ്രതീക്ഷിച്ചു. പക്ഷേ, ജോർജ് മാഷിന്റെ കപ്പാ മീശയും കരുണാകരഭക്തിയും അരിയങ്ങാടി ആക്സൻറിലുള്ള സംസാരവുമാണ് തിരുവമ്പാടിയിലെ ഹൃദയം കവർന്നതെന്ന് ഫലം തെളിയിച്ചു. ഭൂരിപക്ഷം 15, 784.

1991ൽ കരുണാകരൻ ജോർജ് മാഷിനെ ഒല്ലൂർക്ക് മാറ്റി. തിരുവമ്പാടി നിരൂപാധികം മുസ്ലിം ലീഗിന് നൽകി. കൂടിയേറ്റക്കാരായ സത്യക്രിസ്ത്യാനികൾക്ക് കടുത്ത ഹൃദയ വ്യഥയുണ്ടായി. മറുഭാഗത്ത് കോൺഗ്രസ്-എസ് സ്മാനാർഥിയായി സിറിയക് ജോൺ വന്നു. സംസ്ഥാനത്ത് പൊതുവേ നിലവന്ന ഇടത് അനുകൂലത രംഗവും തിരുവമ്പാടിയിലെ കത്തോലിക്കാ ഹൃദയവികാരവും മുതലെടുത്ത് അദ്ദേഹം ജയിക്കുകയും ചെയ്തതെന്നെ. പക്ഷേ, ശ്രീപെരുമ്പത്തുരിലെ ബോംബ് സ്ഫോടനം ഇടതുമുന്നണിയുടെ പ്രതീക്ഷ തകർത്തു. എ.വി. അബ്ദുറഹ്മാൻ ഹാജി തിരുവമ്പാടിയിൽ പച്ചക്കൊടി പാറിച്ച്, ഭൂരിപക്ഷം 6102.

1996ൽ അബ്ദുറഹ്മാൻ ഹാജിയും സിറിയക് ജോണും വീണ്ടും ഏറ്റുമുട്ടി. പത്തനംതിട്ട, കോട്ടയം, ഇടുക്കി, എറണാകുളം ജില്ലകളിലെ ക്രിസ്ത്യൻ ഭൂരിപക്ഷ പ്രദേശങ്ങളൊഴികെ സംസ്ഥാനത്തൊന്നും ഇടതുതരംഗമാണ്. കോഴിക്കോട് ജില്ലയിൽ കോൺഗ്രസിന്റെ കൂത്തക സീറ്റായ കൊയിലാണ്ടി ഒലിച്ചുപോയി. കൊടുവള്ളിയിൽ ലീഗിലെ മോയിൻകുട്ടി വെറും 94 വോട്ടിനാണ് ജയിച്ചത്. തിരുവമ്പാടിയിലെ സത്യക്രിസ്ത്യാനികൾ അന്തോണിസ് പുണ്യാളനും മദാമ്മാ ഗാന്ധിക്കും പിന്നിൽ ഉറച്ചുനിന്നു. ഹാജാർ 5122 വോട്ട് വ്യത്യസ്തതോടെ പാസായി.

2001ൽ അബ്ദുറഹ്മാൻ ഹാജി കളമൊഴിഞ്ഞു. ലീഗ് കൊടുവള്ളി സി. മമ്മൂട്ടിക്ക് കൊടുത്ത് മോയിൻകുട്ടിയെ തിരുവമ്പാടിയിൽ മൽസരിപ്പിച്ചു. എതിരാളി പിണയും സിറിയക് ജോൺ (അപ്പോഴേക്കും കോൺഗ്രസ്-എസ് ശരത്പവാനിന്റെ എൻ.സി.പിയിൽ ലയിച്ചുകഴിഞ്ഞു). അത്തവണ അതിഗംഭീര യു.ഡി.എഫ് തരംഗമുണ്ടായി. മോയിൻകുട്ടിയുടെ ഭൂരിപക്ഷം 15,676. പരാജയത്തിൽ ഹാട്രിക് ത്രികൂട്ട് സിറിയക് ജോൺ രംഗം വിട്ടു.

2006 ആകുമ്പോഴേക്കും എൻ.സി.പി എല്ലാം തൊലിയുമായി. കടന്നപ്പള്ളി രാമചന്ദ്രൻ കോൺഗ്രസ്-എസ് പുനരുജ്ജീവിപ്പിച്ചു. വി.സി. കബീർ ഉമ്മൻ കോൺഗ്രസിലേക്ക് തിരിച്ചുപോയി, ഷൺമുഖദാസ് തെരഞ്ഞെടുപ്പ് രംഗം ഉപേക്ഷിച്ചു. സിറിയക് ജോൺ പാർട്ടിയുടെ സംസ്ഥാന പ്രസിഡൻറ്. പേരാവൂർ, തിരുവമ്പാടി, ഒറ്റപ്പാലം, പള്ളൂരുത്തി സീറ്റുകൾ സി.പി.എം യാപുരസ്സരം ഏറ്റെടുത്തു. ബാലുശ്ശേരിയും പാലയും എൻ.സി.പിക്ക് കൊടുത്തു.

എടക്കാട് കടന്നപ്പള്ളിക്കും.

തിരുവമ്പാടി പിടിക്കാൻ സി.പി.എം മത്തായി ചാക്കോയെ മേപ്പയ്യരുനിന്ന് തിരിച്ചു കൊണ്ടുവന്നു. ലീഗുകാർ, നാട്ടുകാരനായ മോയിൻകുട്ടിയെ തഴഞ്ഞ് ബേപ്പയ്യരുനിന്ന് ധനാധ്യസനായ എം.സി. മായിൻഹാജിയെ ഇറക്കുമതി ചെയ്തു. വിധിനിർണയിച്ചു പല കക്ഷികൾ പലതായിരുന്നു-മത്തായി ചാക്കോയുടെ വ്യക്തിപ്രഭാവം, മാർക്സിസ്റ്റ് പ്രചാരണയന്ത്രത്തിന്റെ പ്രചണ്ഡമായ പ്രവർത്തനം, സംസ്ഥാനമാകെ നിലനിന്ന മാർക്സിസ്റ്റ് തരംഗം, ലീഗുകാരുടെ അമിത ആത്മവിശ്വാസം, പ്രാദേശിക നേതാക്കളുടെ പ്രതിഷേധം, കാതപുരം, ജമാഅത്തെ ഇസ്ലാമി, പി.ഡി.പി നിലപാടുകൾ, കൊടുവള്ളിയിലെ റഹീം ഇഫ്കട്, മാറാട് കലാപവുമായി ബന്ധപ്പെട്ട് മായിൻഹാജിക്കുണ്ടായ ദുഷ്പേര്, എല്ലാത്തിനുമുപരി മണ്ഡലം എക്കാലത്തേക്കും നാലാം വേദക്കാർക്ക് തീറെഴുതുന്നതിൽ സത്യക്രിസ്ത്യാനികൾക്കുണ്ടായ മനസ്താപം. അങ്ങനെ തിരുവമ്പാടിയിലെ ചെമ്മണ്ണിൽ ആദ്യമായി ചെങ്കൊടി പാറി. ചാക്കോ ചുറ്റൻ ഭൂമിപക്ഷം 5479.

ആറുമാസത്തിനകം തിരുവമ്പാടി വീണ്ടും പോളിംഗ്ബുത്തിലേക്ക് നീങ്ങുന്നു. മത്തായി ചാക്കോയുടെ അകാല നിര്യാണം സംജാതമാക്കിയ ഉപതെരഞ്ഞെടുപ്പ് ഡിസംബർ നാലിന് നടക്കും. സി.പി.എം തിരുവമ്പാടി ഏതിയാ സെക്രട്ടറി ജോർജ്ജ് എം. തോമസാണ് ഇടതുഭൂമിയിലെ സിമാനാർഥി. താമരശ്ശേരി പഞ്ചായത്ത് വൈസ് പ്രസിഡൻ്റ് വി.എം. ഉമ്മർ ഐക്യഭൂമിയിലെ സിമാനാർഥിയും യുവമോർച്ച നേതാവ് ഗിരീഷ് തേവള്ളി ബി.ജെ.പിയുടെയും സിമാനാർഥികൾ. മുന്നൂറുപേരും നാട്ടുകാർ. തിരുവമ്പാടിയുടെ വട്ടത്തിനപ്പുറം അധികമൊന്നും അറിയപ്പെടാത്തവർ.

ഉറച്ച യു.ഡി.എഫ് കോട്ടയാണ് തിരുവമ്പാടി. കഴിഞ്ഞ ഏപ്രിൽ-മെയ് മാസങ്ങളിൽ നിലനിന്ന വൈകാരികാത്മീകതയോ വി.എസ് തരംഗമോ ഇപ്പോഴില്ല. മത്തായി ചാക്കോയുടെ വ്യക്തിപ്രഭാവം ജോർജ്ജ് തോമസിനില്ല. മായിൻഹാജിക്കുള്ള ദുഷ്പേര് ഉമ്മർ മാസ്റ്റർക്കുമില്ല. ജമാഅത്തെ ഇസ്ലാമി, പി.ഡി.പി, കാതപുരം സുന്നി ഗ്രൂപ്പുകളിൽനിന്ന് കഴിഞ്ഞ തവണത്തേതുപോലുള്ള സഹായം ഇടതുപക്ഷത്തിന് പ്രതീക്ഷിക്കാനുമാവില്ല -ഇത്രയുമാണ് ഐക്യഭൂമിയിൽ അനുകൂലമായ ഘടകങ്ങൾ.

സ്വാശ്രയ വിദ്യാഭ്യാസ നിയമത്തിന്റെ ന്യൂനപക്ഷ വിരുദ്ധ സ്വഭാവം, മുരിങ്ങൂർ ധ്യാനകേന്ദ്രത്തിലെ പൊലീസ് റെയ്ഡ്, മത്തായി ചാക്കോയുടെ മുതദേഹം പള്ളി സെമിത്തേരിയിലല്ലാതെ പാർട്ടി ഓഫീസ് പരിസരത്ത് അടക്കിയത് മുതലായ വിഷയങ്ങളും പയറ്റിനോക്കാവുന്നതാണ്.

തെരഞ്ഞെടുപ്പ് തോൽവിയുടെ ഞെട്ടലിൽനിന്ന് ലീഗ് ഇനിയും കരകയറിയിട്ടില്ല. പാർട്ടിയുടെ അസ്തിത്വം ഇളകിയിരിക്കുന്നു. തോൽവിക്ക് ഉത്തരവാദിയെന്ന് മുദ്രയടിച്ച ഒഴിവാക്കപ്പെട്ട ജനാബ് കുഞ്ഞാലിക്കുട്ടി ജനറൽ സെക്രട്ടറി സിമാനാർഥി തിരിച്ചെത്തുകയും ചെയ്തിരിക്കുന്നു. ജയസാധ്യതയുണ്ടെങ്കിൽ മുന്നീറോ മുഹമ്മദ് ബഷീറോ തിരുവമ്പാടിയിൽ മൽസരിച്ചേനെ. മുഹമ്മദാലി ജിന മൽസരിച്ചാലും തോൽക്കും എന്ന് ഉറപ്പുള്ളതുകൊണ്ടാണ് സിമാനാർഥിത്വം പാവം ഉമ്മർ മാസ്റ്ററെ തേടിയെത്തുന്നത്.

മാറാട് അന്വേഷണ കമ്മീഷൻ റിപ്പോർട്ട് ലീഗിന്റെ പ്രതിച്ഛായയ്ക്ക് മങ്ങലേൽപ്പിച്ചിരിക്കുന്നു. കോണി ചിഹ്നത്തിൽ വോട്ടുകുത്തും മുസ്ലിം ഹിന്ദു-ക്രിസ്ത്യൻ വോട്ടർമാർ രണ്ടുവട്ടം ആലോചിക്കും. എരിയിയിൽ എണ്ണ പകർന്നുകൊണ്ട് ആര്യന്മാർ മുഹമ്മദും ടി.എച്ച്. മുസ്തഫയും നടത്തിയ പ്രസ്താവനകൾ കോൺഗ്രസുകാരെ ഇരുത്തി ചിന്തിപ്പിക്കും. യഥാർഥത്തിൽ ലീഗ് തോൽക്കേണ്ടത് കോൺഗ്രസിന്റെ ആവശ്യമാണ്. മുസ്ലിംലീഗിന്റെ ദുഷ്ട് അവാസാനിപ്പിക്കാൻ, വിലപേശൽ ശക്തി കുറക്കാൻ തിരുവമ്പാടിയിലെ പരാജയം അനിവാര്യം.

കോഴിക്കോട്, വയനാട് ജില്ലകളിൽനിന്ന് നിലവിൽ ഒറ്റ ക്രിസ്ത്യൻ എം.എൽ.എയുമില്ല. തൃശ്ശൂരിന് വടക്ക് രണ്ടേ രണ്ട് ക്രിസ്ത്യാനികളേ നിയമസഭാംഗങ്ങളായുള്ളൂ - ജോസ് ബേബി (മണ്ണാർക്കാട്), കെ.സി. ജോസഫ് (ഇരിക്കൂർ). ഈ പോരാട്ടം പരിഹരിക്കാൻ തിരുവമ്പാടിയിലെ കുടിയേറ്റക്കാർ കിണഞ്ഞു പരിശ്രമിക്കാനാണ് സാധ്യത.

സിറിയക് ജോൺ നയിക്കുന്ന എൻ.സി.പിയിൽ കരുണാകരന്റെ ഡി.ഐ.സി നിരൂപാധികം ലയിച്ചിരിക്കുന്നു. ഇരുപാർട്ടികൾക്കും അതിപ്രസാദം സാധ്യമായുള്ള സിമാനാർഥി തിരുവമ്പാടി. മാർക്സിസ്റ്റ് സിമാനാർഥിയുടെ വിജയത്തിനുവേണ്ടി മുരളീധരനും കൂട്ടരും കൈമെയ് മറന്ന് പ്രവർത്തിക്കും. കാരണം, ഇടതുഭൂമിയിലേക്കുള്ള പാത താമരശ്ശേരി ചുരത്തിലൂടെയാണ്. കോൺഗ്രസ് ഭരണകാലത്തുപോലും ഉപതെരഞ്ഞെടുപ്പിൽ മാർക്സിസ്റ്റ് സിമാനാർഥിയെ തോൽപ്പിക്കുക ദുഷ്കരമാണ്. ഇടതു ഭരണകാലത്ത് അത് മിക്കവാറും അസാധ്യവുമാണ്. 1958ലെ ദേവികുളം ഉപതെരഞ്ഞെടുപ്പു മുതൽ 1999ലെ എറണാകുളം ഉപതെരഞ്ഞെടുപ്പുവരെ ദുഷ്ടാത്മങ്ങൾ. സി.പി.എമ്മിന്റെ മൊത്തം സംഘടനാശേഷിയും മണ്ഡലത്തിൽ കേന്ദ്രീകരിക്കപ്പെടും. അയൽ ജില്ലകളിൽനിന്നുവരെ പ്രവർത്തകർ പ്രവഹിക്കും. കിട്ടാവുന്ന ഒരു വോട്ടും പാഴാവുകയില്ല. ചിട്ടയായ പ്രവർത്തനം, സുനിശ്ചിതമായ വിജയം.

മത്തായി ചാക്കോക്ക് കിട്ടിയതിനേക്കാൾ ഉയർന്ന ഭൂമിപക്ഷത്തോടെ ജോർജ്ജ് എം. തോമസ് വിജയിക്കാനാണ് സാധ്യത. കാതുളളവർ കേൾക്കട്ടെ, സംശയാലുക്കൾ ഡിസംബർ ഏഴുവരെ കാത്തിരിക്കട്ടെ.

വിൽപനയിൽ



കാണ്ടഹാർ

മൊഹ്സിൻ മഖ്തൽബഹ്

വിവർത്തനം ബിജുരാജ്



YES, MY CINEMA IS A POLITICAL STATEMENT

അന്വേഷണത്തിന്റെയും പ്രതിരോധത്തിന്റെയും കണ്ടെത്തലിന്റെയും അതുപുർവമായ ഒരു അഭിപ്രായം. ആദ്യമായി മലയാളത്തിൽ പുസ്തകരൂപത്തിൽ

വില: 60 രൂപ • 100 പേജുകൾ

മൊഹ്സിൻ മഖ്തൽബഹിന്റെ മറ്റു തിരക്കഥകളും ഉടൻ പ്രസിദ്ധീകരിക്കുന്നു



ഫേബിയൻ ബുക്സ് നൂറനാട് പി.ഒ, ആലപ്പുഴ 690504